

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04-12-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર બકુલા પરમાર વાંચે છે.

1. રશિયાના રાષ્ટ્રપતિ વ્લાદિમીર પુતિન 23મા ભારત-રશિયા વાર્ષિક શિખર સંમેલન માટે આજે ભારતની મુલાકાતે.
2. વિરોધ પક્ષો દ્વારા ઉઠાવવામાં આવેલા મુદ્દાઓ પરની ચર્ચા સરકાર ટાળી રહી હોવાના વિપક્ષના આરોપોને ફગાવતા રાજ્યસભામાં ગૃહના નેતા જે પી નક્કા.
3. જળ જીવન મિશન હેઠળ દેશમાં 15 કરોડથી વધુ ઘરોને નળના પાણીના જોડાણ પૂરા પડાયા
4. આજે નૌકાદળ દિવસની ઉજવણી.
5. ભારતીય ગ્રાન્ડમાસ્ટર અર્જુન એરિગેસીએ યરુશલમ માસ્ટર્સ 2025નો ખિતાબ જીત્યો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

RUSSIA PREZ

રશિયાના રાષ્ટ્રપતિ વ્લાદિમીર પુતિન 23મા ભારત-રશિયા વાર્ષિક શિખર સંમેલન માટે આજે ભારતની મુલાકાતે નવી દિલ્હી પહોંચશે. બે દિવસીય મુલાકાત દરમિયાન, રાષ્ટ્રપતિ પુતિન આવતીકાલે પ્રધાનમંત્રી નરેન્દ્ર મોદી સાથે વાતચીત કરશે.

સાંભળીએ એક અહેવાલ

V/C- આનંદ

.....

RS- NADDA - OPPOSITION

સરકાર તેમના દ્વારા ઉઠાવવામાં આવેલા મુદ્દાઓ પર ચર્ચા ટાળી રહી છે તેવા વિરોધ પક્ષના નેતા મલ્લિકાર્જુન ખડગેના આરોપોને કેન્દ્રીય મંત્રી અને રાજ્યસભામાં ગૃહના નેતા જગત પ્રકાશ નડ્ડાએ ફગાવી દીધા છે.

કોંગ્રેસના સભ્ય અને રાજ્યસભામાં વિપક્ષના નેતા મલ્લિકાર્જુન ખડગેના આરોપોનો જવાબ આપતા, શ્રી નડ્ડાએ આજે ગૃહમાં જણાવ્યું હતું કે સરકાર સંસદમાં દરેક મુદ્દા પર ચર્ચા કરવા તૈયાર છે અને વિપક્ષ દ્વારા રજૂ કરાયેલા મુદ્દાઓ પર કોઈપણ ચર્ચા ટાળી નથી. શ્રી નડ્ડાએ સ્પષ્ટતા કરી હતી કે ગયા સત્રમાં પણ સરકારે ચર્ચા માટે સમય ફાળવ્યો હતો અને ગૃહમાં સંપૂર્ણ ચર્ચા થઈ હતી. શ્રી નડ્ડાએ ઉમેર્યું હતું કે સર્વપક્ષીય બેઠક દરમિયાન રાષ્ટ્રીય ગીત વંદે માતરમની 150મી વર્ષગાંઠ તેમજ ચૂંટણી સુધારાઓ પર ચર્ચા કરવાનો પણ નિર્ણય લેવામાં આવ્યો હતો.

.....

GOVT - LS JAL JEEVAN MISSION

સરકારે કહ્યું છે કે જળ જીવન મિશન હેઠળ 15 કરોડથી વધુ ઘરોને નળના પાણીના જોડાણ પૂરા પાડવામાં આવ્યા છે. લોકસભામાં પ્રશ્નકાળ દરમિયાન પૂરક પ્રશ્નોના જવાબ આપતા , જળ શક્તિ મંત્રી સી. આર. પાટીલે જણાવ્યું હતું કે , ચાર કરોડ વધુ ઘરોને સ્વચ્છ પીવાનું પાણી પૂરું પાડવાનું કામ ચાલી રહ્યું છે.

મંત્રીએ ઉમેર્યું કે કેન્દ્ર સરકાર હિમાલય અને ઉત્તર-પૂર્વીય રાજ્યોને કેન્દ્ર સરકાર દ્વારા ફાળવાતા ભંડોળના 90 ટકા પૂરા પાડે છે.

(BYTE - C. R. PATIL)

.....

LS - TRIBALS

કેન્દ્ર સરકારે ધરતી આબા જનજાતિય ગ્રામ ઉત્કર્ષ અભિયાન હેઠળ દેશના આદિવાસી ગામોના વિકાસ માટે 80 હજાર કરોડ રૂપિયા ફાળવ્યા છે. આજે લોકસભામાં પ્રશ્નકાળ દરમિયાન પૂરક પ્રશ્નોના જવાબ આપતા , આદિવાસી બાબતોના મંત્રી જુએલ ઓરમે જણાવ્યું હતું કે આ યોજનાનો હેતુ 63 હજારથી વધુ ગામોમાં માળખાકીય ખામીઓને દૂર કરવાનો છે જેથી આરોગ્ય , શિક્ષણ અને વીજળીની પહોંચમાં સુધારો થાય.

.....

OUTSIDE PARLIAMENT-PROTEST

દરમિયાન દિલ્હી-એનસીઆર અને ઉત્તર ભારતના અન્ય ભાગોમાં હવાના પ્રદૂષણને લઈને વિરોધ પક્ષોના સાંસદોએ આજે સંસદ પરિસરમાં વિરોધ પ્રદર્શન કર્યું. વિરોધ પ્રદર્શન બાદ પત્રકારો સાથે વાત કરતા , કોંગ્રેસના વરિષ્ઠ નેતા સોનિયા ગાંધીએ આ મુદ્દાને ઉકેલવા માટે જરૂરી પગલાં લેવાની જવાબદારી સરકારની હોવાનું જણાવ્યું હતું.

.....

NAVY DAY

આજે નૌકાદળ દિવસ ઉજવવામાં આવી રહ્યો છે. ભારતીય નૌકાદળની સિદ્ધિઓ અને ભૂમિકાને બિરદાવવા આપવા દર વર્ષે 4 ડિસેમ્બરે આ દિવસ ઉજવવામાં આવે છે. વર્ષ 1971માં આ દિવસે , ઓપરેશન ટ્રાઇડેન્ટ દરમિયાન , ભારતીય નૌકાદળે PNS ખૈબર સહિત ચાર પાકિસ્તાની જહાજોને ડૂબાડી દીધા હતા.

રાષ્ટ્રપતિ દ્રૌપદી મુર્મુ , ઉપરાષ્ટ્રપતિ સી. પી. રાધાકૃષ્ણન અને પ્રધાનમંત્રી નરેન્દ્ર મોદીએ નૌકાદળ દિવસ નિમિત્તે નૌકાદળના કર્મચારીઓ, નિવૃત્ત સૈનિકો અને તેમના પરિવારોને શુભેચ્છાઓ પાઠવી છે.

પ્રધાનમંત્રી નરેન્દ્ર મોદીએ આ દિવાળી INS વિક્રાંત પર નૌકાદળના કર્મચારીઓ સાથે ઉજવી તેને અવિસ્મરણીય ગણાવતા યાદ કરી. નૌકાદળના તમામ કર્મચારીઓને શુભેચ્છાઓ પાઠવતા, પ્રધાનમંત્રીએ કહ્યું કે ભારતીય નૌકાદળ અસાધારણ હિંમત અને દૃઢ નિશ્ચયનો પર્યાય છે.

બાઇટ- નરેન્દ્ર મોદી, પ્રધાનમંત્રી

સંરક્ષણ મંત્રી રાજનાથ સિંહ અને કેન્દ્રીય ગૃહમંત્રીએ પણ નૌકાદળને શુભેચ્છાઓ પાઠવી હતી.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

PM - INTL CHEETAH DAY

પ્રધાનમંત્રી નરેન્દ્ર મોદીએ આજે આંતરરાષ્ટ્રીય ચિત્તા દિવસ પર ચિત્તાના રક્ષણ માટે સમર્પિત તમામ વન્યજીવન પ્રેમીઓ અને સંરક્ષણવાદીઓને શુભેચ્છા પાઠવી છે.

સોશિયલ મીડિયા પોસ્ટમાં, પ્રધાનમંત્રીએ ચિત્તાને સૌથી અદ્ભુત પ્રાણીઓમાંનો એક ગણાવ્યો, અને ત્રણ વર્ષ પહેલાં શરૂ કરાયેલ પ્રોજેક્ટ ચિત્તાની સફળતાને યાદ કરી. શ્રી મોદીએ કહ્યું કે આ પ્રોજેક્ટ ખોવાયેલા પર્યાવરણીય વારસાને પુનર્જીવિત કરવા અને આપણી જૈવવિવિધતાને મજબૂત બનાવવાનો એક પ્રયાસ છે.

શ્રી મોદીએ ચિત્તા સંરક્ષણમાં લોકોના સમર્થનની પણ પ્રશંસા કરી અને કહ્યું કે આ પ્રગતિ ફક્ત લોકોના , ખાસ કરીને સમર્પિત ચિત્તા મિત્રના સામૂહિક સમર્થન દ્વારા જ શક્ય બન્યું છે. તેમણે ભાર મૂક્યો કે વન્યજીવનનું રક્ષણ કરવું અને પ્રકૃતિ સાથે સુમેળમાં રહેવું એ ભારતની સભ્યતાનો અભિન્ન ભાગ છે અને આ પ્રયાસોમાં આજે ભાવના જીવંત જોઈ શકાય છે.

.....

INDIA - YEMEN

ભારત સરકારે ફૂ મેમ્બર અનિલકુમાર રવિન્દ્રનની મુક્તિનું સ્વાગત કર્યું છે. શ્રી રવિન્દ્રન 7 જુલાઈથી યમનમાં અટકાયતમાં હતા. ટૂંક સમયમાં તેઓ ભારત આવે તેવી શક્યતા છે.

શ્રી રવિન્દ્રનની સુરક્ષિત મુક્તિ અને સ્વદેશ પરત ફરવા માટે સરકારે વિવિધ પક્ષો સાથે વાતચીત કરી હતી. ઉલ્લેખનીય છે કે ભૂતપૂર્વ લશ્કરી કર્મચારી રવિન્દ્રન, લાલ સમુદ્રમાં લાઇબેરિયન એમવી ઇટરનિટી સી જહાજમાં ફૂ મેમ્બર હતા.

ગત જુલાઈમાં કાગો જહાજ પર હતી મિસાઇલ હુમલા બાદ તેઓ ગુમ થયા હતા. જે બાદ જહાજના ચાલક દળના સભ્યોને યમનમાં અટકાયતમાં લેવામાં આવ્યા હતા.

.....

AFGHANISTAN QUAKE

અફઘાનિસ્તાનમાં આજે વહેલી સવારે 4.1 ની તીવ્રતાનો ભૂકંપ નોંધાયો હતો. ઉલ્લેખનીય છે કે અફઘાનિસ્તાનમાં ગત 4 નવેમ્બરે આવેલા 6.3 ની તીવ્રતાના ભૂકંપમાં લગભગ 27 લોકોના મોત, જ્યારે 956 જેટલા લોકો ઇજાગ્રસ્ત થયા હતા.

બાંગ્લાદેશના પાટનગર ઢાકા અને આસપાસના વિસ્તારોમાં આજે સવારે લગભગ સવા છ વાગ્યે 4.1ની તીવ્રતાના ભૂકંપના આંચકા અનુભવાયા હોવાના અહેવાલ છે. તેનું કેન્દ્રબિંદુ ઢાકા નજીક નારસિંગડીમાં નોંધાયું હતું. જો કે કોઈ જાનહાનિ કે નુકસાનના અહેવાલ નથી.

.....

INDIAN GRAND MASTER ARJUN WON

ભારતીય ગ્રાન્ડમાસ્ટર અર્જુન એરિગેસીએ , બુધવારે ફાઇનલમાં ભૂતપૂર્વ વિશ્વ ચેમ્પિયન વિશ્વનાથન આનંદને હરાવીને યરુશલમ માસ્ટર્સ 2025નો ખિતાબ જીત્યો.

રેપિડ સ્ટેજની પ્રથમ બે રમતો ડ્રો કર્યા પછી , એરિગેસીએ પ્રથમ બ્લિટ્ઝ ગેમમાં વ્હાઇટ પીસ સાથે નિર્ણાયક વિજય મેળવ્યો. તે બીજી બ્લિટ્ઝ ગેમમાં પણ સારી સ્થિતિમાં હતો, પરંતુ ટાઇટલ સુરક્ષિત કરવા માટે સલામત ડ્રો સ્વીકાર્યો. આ ટાઇટલ જીત સાથે 22 વર્ષીય એરિગેસીએ 55 હજાર અમેરિકી ડોલરની ઇનામી રકમ મેળવી.

.....

ISSF WORLD CUP FINAL

કતારના દોહામાં શરૂ થઈ રહેલા ISSF વિશ્વ કપની ફાઇનલમાં સમ્રાટ રાણાના નેતૃત્વમાં 15 સભ્યોની ભારતીય ટીમ આજથી ભાગ લેશે. ટીમમાં સુરુચી સિંહ અને મનુ ભાકર જેવા ટોચના નિશાનેબાજોનો સમાવેશ થાય છે. તેઓ વિશ્વ કપની 12 વ્યક્તિગત ઓલિમ્પિક શ્રેણીઓમાં શૂટર ઓફ ધ યર એવોર્ડ માટે સ્પર્ધા કરશે.

આ વર્ષે પિસ્તોલમાં નવ, રાઇફલમાં પાંચ અને શોટગનમાં એક નિશાનેબાજે ફાઇનલમાં પ્રવેશ કર્યો છે.

.....

SUPER MOON

ખગોળશાસ્ત્રમાં રસ ધરાવતા લોકો માટે આજે એક ખાસ અવકાશી ઘટના સર્જાશે. આ વર્ષનો અંતિમ પૂર્ણ ચંદ્ર રાત્રિના આકાશમાં એક સુપરમૂન હશે. તે અપેક્ષા કરતા મોટો અને તેજસ્વી દેખાશે. તે આખી રાત દેખાશે.

ચંદ્ર આજે પૃથ્વીની સૌથી નજીક હશે , લગભગ ત્રણ લાખ 57,218 કિમીના અંતરે આ ઘટનાને શીત ચંદ્ર કહેવામાં આવ્યું છે. તે પૂર્વથી પશ્ચિમ તરફ આકાશમાં આગળ વધશે, સવારે 4:44 વાગ્યે પૃથ્વીની સૌથી નજીક પહોંચશે. તેને જોવા માટે કોઈ ખાસ સાધનોની જરૂર રહેશે નહીં. શહેરના પ્રકાશથી દૂર સ્થાનથી જોવાથી તેની તેજસ્વીતા વધશે.

.....